

ڈاکٹر محمد اسحق

مترجم: شاہد حسین ندائی

سندھ کے مکاتیب حدیث اور محدثین

عربوں کی نوآبادیاں

پہلی صدی ہجری کی آخری دہائی میں سندھ میں عربوں کی ایک ریاست قائم ہو گئی تھی جو اس اعتبار سے ایک ہمد ساز واقعہ ثابت ہوئی کہ اس کی وجہ سے سندھ کے دروازے عربوں کے لیے کھل گئے۔ بحری راستوں کے علاوہ جن سے عرب ہند سے اپنے تجارتی تعلقات کی وجہ سے قدیم زمانے سے واقف تھے۔ اب ان کے لیے براہ شیراز و کرمان اور ساحل مکران، سندھ تک ایک بڑی راستہ بھی کھل گیا تھا اور اس راستے سے آمد و رفت میں بھی روز بروز اضافہ ہوتا گیا۔ اس طرح سندھ تہری اور بحری دونوں راستوں سے عرب سے مربوط ہو گیا اور ان ملکوں کے درمیان مواصلات کی سہولتیں فراہم ہو گئیں۔ ۹۳ھ - ۱۱۱ھ میں محمد بن قاسم نے سندھ کو فتح کیا اور سندھ میں عرب آباد کار رُہی تعداد میں آنے لگے۔ کیونکہ محمد بن قاسم نے مفتوحہ علاقوں میں عربوں کو آباد کرنے میں بہت دلچسپی لی۔ جنہی ہند کے عربوں کی طرح ان عربوں نے بھی تجارت کا پیشہ اختیار کیا اور تجارتی روابط کو سندھ اور ہند کے ہمسایہ ملکوں کے درمیان تعلقات کا ذریعہ بنا دیا۔

آباد کاروں کے علاوہ عرب سپاہیوں نے بھی سندھ میں سکونت اختیار کر لی اور اس طرح سے اس علاقے میں عربوں کی آبادی بہت بڑھ گئی۔ عربوں کی تعداد کتنی زیادہ ہو گئی تھی۔ اس کا اندازہ اس امر سے ہو سکتا ہے کہ محمد بن قاسم نے صرف عمان میں پچاس ہزار سواروں پر مشتمل ایک فوج رکھی تھی۔ عمان کے علاوہ، منصورہ، الورد و غیرہ کئی اور اہم فوجی مراکز تھے جہاں عربوں کی فوجیں مستقل طور پر مستعین کی گئی تھیں۔

اس طرح اسلامی سلطنت کے بعید مشرقی علاقے میں عربوں کی کئی نوآبادیاں قائم ہو گئیں جن میں منصورہ، ملتان، دیبل، سندان، قصدار اور قندریل کو کثری اہمیت حاصل تھی اور یہ مقامات سندھ میں علوم اسلامی کے ابتدائی مرکز بن گئے۔

اسلامی علوم کی اشاعت

عرب فوجوں اور آبادکاروں کی آمد سے سندھ میں جو بیداری پیدا ہوئی تھی اس کی وجہ سے اس علاقے میں اولین اسلامی علوم یعنی قرآن و حدیث کی اشاعت ہونے لگی۔ ان علوم کی اشاعت پہلے دریائے سندھ کے مغربی علاقوں میں ہوئی اور اس کے بعد مشرقی علاقوں میں، کیونکہ مسلمانوں کا قبضہ پہلے مغربی علاقوں پر ہوا اور پھر مشرقی علاقوں پر، حضرت عمرؓ کے عہد میں عربوں نے ۶۳۳ء میں مکران، طوزان اور بدھ فتح کر لیا تھا۔ یہ علاقے دریائے سندھ کے مغرب میں واقع ہیں۔ اور بیس سال کے بعد ہی یہ اسلامی سلطنت کا حصہ بن گئے، لیکن سندھ کا یہ مشرقی علاقہ ولید بن عبدالملک (۸۶ تا ۸۹ھ - ۷۰۵ تا ۷۱۴ء) کے عہد میں فتح ہوا۔ مزید برآں مغربی علاقے میں کئی صحابہ بھی تشریف لائے تھے جس سے اس خیال کو تقویت ہوتی ہے کہ اس علاقے میں اسلامی علوم اسی وقت پہنچ گئے تھے اگرچہ ان کی اشاعت بعد میں کی گئی تاہم اس بارے میں کوئی قطعی علم نہیں ہے۔

سندھ میں اسلامی علوم کے آغاز اور ان کی اشاعت کے بارے میں سب سے پہلا اور باقاعدہ تحریری ثبوت محمد بن قاسم کی فتح سندھ کے وقت سے ملتا ہے۔ چنانچہ واضح طور پر یہ لکھا گیا ہے کہ عرب فوج میں قرآن پاک کے بہت سے قاری تھے۔ جن کو حجاج نے یہ تاکید کی تھی کہ قرآن کی قرات پابندی سے کیا کریں۔ اس کے علاوہ محمد بن قاسم کے ساتھ ایسے کئی اشخاص بھی سندھ آئے تھے جن کو علم و قرآن و سنت پر عبور حاصل تھا۔ اس کے بعد جب عرب بڑی تعداد میں سندھ میں آباد ہوئے لگے تو یہاں ایسے عالم بھی آباد ہو گئے جن کی محنت اور علم سے محبت کی بدولت عربوں کی نوآبادیوں میں اسلامی علوم کے مراکز قائم ہو گئے۔

دور اول کے علمائے حدیث

ذیل میں چند ایسے علما کا ذکر مختصر طور پر کر دینا ضروری معلوم ہوتا ہے جنہوں نے اسلامی علوم اور بالخصوص علم حدیث کی اشاعت کی۔

موسیٰ بن یعقوب ثقفی

یہ محمد بن قاسم کے ساتھ سندھ آئے تھے اور محمد بن قاسم نے ان کو الور کا قاضی مقرر کیا تھا ثقفی مستقل طور پر سندھ میں آباد ہو گئے تھے اور سنت رسول کے بڑے عالم تھے، اُچھ میں ان کا فائدہ بڑی مدت تک علم و فضل کے لیے مشہور رہا جس کا اندازہ اس بات سے ہوتا کہ صدیوں بعد ۶۱۳ھ تا ۶۱۶ھ میں اسماعیل بن علی ثقفی جو ان کی اولاد میں تھے معدنِ علم و روح عقل تصور کیے جاتے اور علم و تقویٰ اور فصاحت میں اپنا ثانی نہ رکھتے تھے۔

یزید بن ابی کبشہ سکسی دمشقی (۹۷ھ - ۱۵۷ھ)

سلیمان بن عبد الملک (۹۶ھ تا ۹۹ھ) جب خلیفہ ہوا تو اس نے محمد بن قاسم کو سندھ سے واپس بلالیا اور ان کی جگہ یزید بن ابی کبشہ کو مقرر کیا مگر وہ سندھ میں زیادہ دن نہیں رہ سکے اور وہاں پہنچنے کے صرف اٹھارہ روز کے بعد ہی فوت ہو گئے۔

یزید ایک تابعی تھے اور اصفوں نے ابوالدرداءؓ، شرجیل بن اوسؓ اور مردان بن حکمؓ سے جو سب صحابیؓ رسولؐ تھے بہت سی احادیث سماعت کیں۔ ناقدین حدیث نے ان کو ثقہ راوی شمار کیا ہے۔ ان کے شاگردوں میں ابوالبشر الحکم بن عتیبہؓ، علی بن الاقر، معاویہ بن قرا المزنی اور ابراہیم السکسی مشہور راویان حدیث تھے۔ ان سے مروی احادیث صحیح بخاری اور محمد بن حسن الشیبانی کی کتاب الاساناراد حکیم نیشاپوری کی المستدرک میں موجود ہیں۔

مفضل بن المہلب بن ابی صغره (۱۰۲ھ - ۱۷۱ھ)

یزید بن عبد الملک (۱۰۱ھ تا ۱۰۵ھ - ۱۲۰ھ تا ۱۲۴ھ) کے عہد خلافت میں ترسان کے ایک

سابقہ والی یزید بن المہلب کی سرکردگی ۱۰۲ھ - ۱۰۱ھ میں عراق میں ایک زبردست بغاوت ہوئی تھی۔ ہزامیہ کے خلاف اپنے منصوبوں میں یزید بن المہلب کو کوثر اور بصرہ کی تائید حاصل کرنے میں کامیابی ہوئی اور ابتداء میں اسے نمایاں فتوحات حاصل ہوئیں۔ پناچہ فارس، اہواز، عبد کرمان اور قذائل (سندھ کا حصہ) کے صوبے، جن کا سلسلہ دریائے سندھ کے کناروں تک پھلا گیا تھا خلیفہ کے ہاتھ سے نکلی گئے اور یزید بن المہلب نے یہاں اپنے والی مقرر کیے۔ اس بغاوت کو فرو کرنے کے لیے خلیفہ نے اپنے بھائی مسلم بن عبد الملک کو روانہ کیا۔ ایک زبردست فیصلہ کن معرکے میں یزید بن المہلب اور اس کے لڑکے مارے گئے اور اس قاتلانہ کے بچے کچھ افراد ایک کشتی میں فرار ہو کر قذائل (موجودہ گنداپالا) پہنچے جو اس وقت کے سندھ کا ایک شمال مغربی صوبہ تھا۔ لیکن موت ان لوگوں کے تعاقب میں تھی۔ خلیفہ کا عامل ہلال بن العتیمی جب ان لوگوں کا تعاقب کرتا ہوا پہنچا تو قذائل کے والی ودا بن عامر نے جسے خود یزید بن المہلب نے اس عہد پر مقرر کیا تھا، غداری کی، لیکن المہلب کے بہادر بیٹوں نے ہتھیار نہیں ڈالے اور بیشتر افراد اسے قتل کر دئے گئے۔

قذائل (علاقہ سندھ) المہلب کے جو بیٹے مارے گئے ان میں ایک المفضل راوی حدیث تھے۔ وہ ایک تابعی تھے اور ایک صحابی نعمان بن بشیر سے حدیث روایت کرتے تھے، ان کے لڑکے عاصب، ثابت البنانی (م ۱۲۷ھ) اور ہریر بن عازم المفضل سے حدیث روایت کرتے تھے۔

ابن حبان اور علم حدیث کے دوسرے ناقدوں نے المفضل کو ثقہ راوی قرار دیا ہے۔

(ابو موسیٰ اسرائیل بن موسیٰ البصری نزیل السند)

یہ بصرہ کے باشندہ تھے۔ غالباً تاجر کی حیثیت سے سندھ آئے تھے اور وہیں سکونت اختیار کر لی تھی، جیسا کہ ان کے لقب نزیل السند سے ظاہر ہوتا ہے۔

ابو موسیٰ ایک ثقہ راوی تھے اور سن البصری (م ۱۱۰ھ) اور ابو عازم اشجعی (م ۱۱۵ھ) سے احادیث روایت کی ہیں۔ ایک محدث کی حیثیت سے ان کے مرتبہ کا اندازہ اس سے

ہوسکتا ہے کہ سفیان ثوری (م ۱۶۱ھ) سفیان بن عیینہ (م ۱۹۸ھ) اور یحییٰ بن سعید القطان (م ۱۹۸ھ) جیسے کامل فن محدث ان کے شاگردوں میں شامل تھے۔

امام بخاری نے ابو موسیٰ سے مروی احادیث کا توالہ صحیح بخاری میں چار مختلف مقامات پر دیا ہے اور سنن کہ کتابوں میں بھی ان کی احادیث محفوظ کی گئی ہیں۔

عمر بن مسلم الباہلی (۱۲۳ھ - ۱۷۴ھ)

عمر بن مسلم مادراء النہر کے نامور فاضل محدث بن مسلم الباہلی کے بھائی تھے۔ خلیفہ عمر بن عبدالعزیز (۹۹ تا ۱۰۱ھ - ۷۱ تا ۷۲ھ) کے والی کی حیثیت سے وہ سندھ آئے تھے اور انھوں نے ہند پر چند کامیاب حملے بھی کیے تھے۔ انہی کے در در ولایت میں خلیفہ کی دعوت پر کئی راجاؤں نے جن میں راجہ داہر کا لڑکا جے سہنا بھی شامل ہے اسلام قبول کیا تھا۔

ایک سچا ہی کی پرخطر زندگی گزارنے کے باوجود عمرو بن مسلم نے ایک حد تک علم حدیث کو ترقی دینے میں بھی حصہ لیا۔ انھوں نے یحییٰ بن عبید سے احادیث روایت کی ہیں اور خود ان سے ابو طاہر نے حدیثیں سنیں۔

عمر بن مسلم کی تاریخ وفات کا علم نہیں۔ تاہم یہ معلوم ہے کہ ان کا انتقال ۱۲۰ھ - ۷۳۸ء کے بعد ہوا کیونکہ اس سال وہ مرو کے عامل تھے۔

ربیع بن صبیح السعدی البصری (۱۶۰ھ - ۲۷۷ھ)

ربیع بن صبیح ایک محدث اور احادیث کے قدیم مرتبین میں سے تھے۔ ان کی کنیت ابو بکر اور ابن سعد کے بیان کے مطابق ابو حفص تھی وہ ۱۶۰ھ - ۲۷۷ھ میں ایک بحری فوج کے ساتھ ہند آئے تھے۔ جس نے ہمدی (۱۵۸ تا ۱۶۹ھ - ۷۷ تا ۷۸ھ) کے ہمد حکومت میں عبدالملک بن شہاب السمعی کی قیادت میں برید پر حملہ کیا تھا۔ عربوں نے برید فتح کر لیا جو اس زمانے میں ایک خوش حال بندرگاہ تھی۔ اب یہ مقام بھارٹسٹ کہلاتا ہے اور بروچ کے قریب واقع ہے اس کامیابی کے بعد عربوں کو ایک بھاری نقصان اٹھانا پڑا، وطن واپس جانے کے لیے موافق

ہواؤں کے انتظار میں ان کو برید میں رکنا پڑا، اور اسی دوران میں ساحلی علاقوں میں طاعون پھیل گیا جس سے بہت جانی نقصان ہوا، اور ربیع بن صبیح بھی اس وبا کا شکار ہو گئے، لیکن ابن سعد کا بیان ہے کہ ربیع کا انتقال بحری سفر کے درمیان میں ہوا ہے اور ان کو ایک جزیرے میں دفن کیا گیا۔ ابن عماد کا بھی یہی بیان ہے اور اس نے یہ وضاحت بھی کر دی ہے کہ والہی کے سفر میں ربیع نے وفات پائی۔

ربیع بصرہ کے باشندہ اور حسن البصری (م ۱۱۰ھ) کے شاگرد تھے جس سے افعال نے حدیث کا درس لیا تھا۔ اس کے علاوہ ربیع نے اس زمانے کے چند ممتاز محدثوں مثلاً حمید الطول (م ۲۲۷ھ) ثابت البنانی (م ۲۴۷ھ) غابہ بن جبر (م ۱۰۳ھ) سے بھی علم حدیث حاصل کیا تھا۔ اپنے ہم عصر راویان حدیث میں ربیع کو ایک بلند مرتبہ حاصل تھا۔ عبد اللہ بن المبارک (م ۱۸۱ھ) سفیان الثوری، دیکھ (م ۱۹۷ھ) ابو داؤد الطیالسی (م ۲۰۳ھ) اور عبد الرحمن بن الہمدی (م ۱۹۸ھ) جیسے مشہور محدث الربیع کے شاگردوں میں شامل تھے اور ان سے احادیث روایت کرتے تھے مزید برآں وہ علم حدیث کے ان اولین علمبرداروں میں سے تھے جنہوں نے دوسری صدی ہجری میں جمع و تدوین حدیث کا اہم کام کیا۔

علم حدیث کے مراکز

جیسا کہ اوپر بیان کیا گیا ہے سندھ میں مطالعہ حدیث کا آغاز دوسری صدی ہجری میں ہو گیا تھا۔ مگر اس نے چوتھی صدی تک کچھ زیادہ ترقی نہیں کی۔ یہاں تک کہ مقامی طلباء میں یہ جذبہ شدت سے پیدا ہو گیا کہ وہ دوسرے ملکوں میں جا کے اس علم کا غائر مطالعہ کریں۔ اسلامی حکومت کی ابتدائی صدیوں میں سندھ میں علم حدیث کی ترقی کی رفتار سست رہنے کے دو سبب قرار دیے جاسکتے ہیں۔

۱۔ اس زمانے کے حالات فن اور ادب کی ترقی کے لیے سازگار نہ تھے۔ کیونکہ اموی اور عباسی خلفاء کے زمانے میں مستحکم اور طاقتور حکومت نہ ہونے کی وجہ سے داخلی امن جو فن و ادب کی ترقی کے لیے نہایت ضروری ہے ہمیشہ قائم نہیں رکھا جاسکا۔ حقیقت یہ ہے کہ سلطنت کے مشرقی

حصے میں سندھ کی حیثیت ایک علاقہ سے زیادہ بیرونی فوجی چوکی (شعر) کی تھی جس پر مرکزی حکومت کوئی خاص توجہ نہ کرتی تھی۔

۲۔ سندھ، عرب، عراق اور سلطنت کے دوسرے علاقوں کی طرح اسلامی علوم کے مراکز سے روابط قائم نہ کر سکتا تھا۔ کیونکہ یہ علاقہ بہت دور تھا اور آمد و رفت میں سہولت پیدا کرنے والے ذرائع موجود نہ تھے۔ حوصلہ مند تابرول اور ہم جو آباد کاروں کے سوا کوئی اور شخص سندھ تک کے برسی اور بحری راستوں پر سفر کرنے کے خطرات مول لینے کی جرأت نہ کرتا تھا چوتھی صدی ہجری میں بھی نامور جغرافیہ دان المقدسی نے ان مشکلات کا شکوہ کیا ہے۔ جو سندھ کے سفر کرنے والے شخص کو پیش آتی تھیں۔

تیسری صدی ہجری کے آخر نصف میں طمان اور منصورہ میں دو مختار عرب ریاستوں کے قیام سے سندھ میں ابھی حکومت کا ایک دور شروع ہوا۔ سندھ پر عربوں کا اقتدار تین صدیوں تک قائم رہا اور اس طویل دور میں عربوں کی ان آزاد حکومتوں کا زمانہ تاریخ میں ایک امتیازی حیثیت رکھتا ہے ملک میں امن اور خوش حالی کا دور دورہ تھا جس کا ثبوت ان سیاحوں کے بیانات سے ملتا ہے جو وقتاً فوقتاً یہاں آتے رہے۔ چنانچہ اس زمانے میں مطالعہ حدیث کو جو کچھ فروغ ہوا وہ بنیادی طور پر اس داخلی امن کی بدولت ہوا جو ان حکومتوں نے قائم کیا تھا، واقعہ یہ ہے کہ اس زمانے میں سندھی طلباء میں یہ جذبہ بہت نمایاں تھا کہ دوسرے ملکوں میں جاکے علم حدیث کی اعلیٰ تعلیم حاصل کی جائے۔ اسمعانی (م ۵۶۶ھ) بیان کیا ہے کہ شافعی عالم ابو عثمان العسائونی (۲۷۲-۴۲۹ھ) سے حدیث کا درس لینے کے لیے بلاد ہند کے طلباء نیشاپور گئے تھے، دیبل اور قضاہ کے شوقین طلباء کی ایک جماعت نے غصیل علم حدیث کے لیے عرب، شام، عراق اور مصر کے دور دراز کے سفر کیے تھے۔ چوتھی صدی ہجری تک مطالعہ حدیث کے لیے ایک حلقہ قائم ہو گیا تھا۔ اور سندھ میں احادیث کی زبانی اشاعت کو فروغ ہو رہا تھا۔ دیبل اور بغداد اور منصورہ اور فراسان کے مابین محدثین کا تبادلہ بھی عمل میں آیا تھا اسمعانی کی انتھک محنت کی بدولت ہمیں اس کی کتاب الانساب میں ان سندھی طلباء کی فہرست مل جاتی ہے جو اسلامی ممالک میں تعلیم حاصل کر رہے تھے۔

دیل میں علم حدیث کی تعلیم و اشاعت

دیل ایک مشہور بندرگاہ تھا جو عربوں کے عہد حکومت میں موجودہ ٹھٹھہ اور کراچی کے درمیان واقع تھا۔ اس بندرگاہ کے ذریعے بحری راستے سے بیرون ملکوں سے بڑے پیمانے پر تجارت ہوتی تھی۔ اسلامی دور میں اس کی اہمیت کا آغاز محمد بن قاسم (۹۳ تا ۹۶ھ - ۷۱۱ تا ۷۱۴ء) کی فتح سندھ سے ہوا۔ جنھوں نے اس شہر میں ایک مسجد تعمیر کروائی تھی اور پھر ہزار عربوں کو آباد کیا۔ رفتہ رفتہ دیل میں عربوں کی آبادی بہت زیادہ ہو گئی۔ اس شہر کا رقبہ کافی وسیع تھا۔ اور اس کی آبادی کا اندازہ ایک زلزلے میں ہلاک ہونے والوں کی کثیر تعداد سے ہو سکتا ہے جو المعتضد (۲۴۹ تا ۲۸۹ھ - ۹۲ تا ۹۰۲ء) کے عہد خلافت میں ۵۲۸ - ۸۹۳ء میں آیا تھا۔ اس زلزلے میں ڈیڑھ لاکھ آدمیوں کے ہلاک ہو جانے کا تخمینہ کیا گیا تھا۔ عربوں کی آزاد حکومت کے دور میں دیل ریاست منصورہ کا بندرگاہ تھا اور ایک سو گاؤں اس سے ملتی تھے۔ عربوں کی تجارتی اور انتظامی سرگرمیوں کے ساتھ ساتھ اسلامی علوم کی اشاعت کا سلسلہ بھی جاری تھا۔ دیل کا محل وقوع اس مقصد کے لیے اس اعتبار سے بہت موزوں تھا کہ بحری راستوں کے ذریعہ یہ اسلامی ممالک سے مربوط تھا اور ان ملکوں سے باہمت علماء نہیں آتے رہتے تھے۔ مقامی درس گاہیں مسجدوں میں قائم کی گئی تھیں اور ان میں دینی علوم کی تعلیم دی جاتی تھی۔ اگرچہ تیسری صدی ہجری سے قبل عربوں کی ثقافتی سرگرمیوں میں کوئی خاص ترقی نہیں ہوئی تھی۔ تاہم دیل میں علم حدیث کے مطالعہ سے دلچسپی شروع ہو چکی تھی اور متعدد راویان حدیث پیدا ہو گئے تھے جن کا مختصر حال ذیل میں درج کیا جا رہا ہے۔

محدثین دیل

ابو جعفر دیلی (۳۲۲ھ - ۹۳۴ء)

دیل کے پہلے عالم جو حدیث کی اعلیٰ تعلیم کے لیے بیرون ملک گئے محمد ابراہیم بن عبداللہ دیلی تھے جن کا لقب ابو جعفر ہے انھوں نے مکہ معظمہ کا سفر کیا اور وہاں کے چند مشہور محدثین سے

درس لیا۔ ان کے مکہ پہنچنے کی تاریخ کا ہمیں علم نہیں ہے، لیکن ان کے شیوخ کی وفات کی تاریخوں سے اندازہ کیا جاسکتا ہے۔ تیسری صدی ہجری کی چوتھائی دہائی تک یہ تمام شیوخ فوت ہو گئے تھے اور اس سے یہی قیاس کیا جاسکتا ہے کہ وہ اس سے پہلے ہی مکہ چلے گئے تھے حدیث کے علاوہ ابو جعفر نے ابن عیینہ کی کتاب التفسیر کا درس بھی ان کے شاگرد عبدالرحمن المخزومی (م ۲۷۹ھ) اور ابن المبارک کی کتاب البر والصلہ کا درس ان کے شاگرد حسین المروری (م ۲۷۲ھ) سے لیا انھوں نے مکہ کے ایک محدث محمد بن زہر، عبدالرحمن بن صبیح اور دوسرے محدثین سے احادیث روایت کی ہیں۔

ابو جعفر علم حدیث پر پورا عبور حاصل کر کے حدیث بنے وہ وطن واپس نہیں آئے بلکہ مکہ میں قیام کر کے علم حدیث کی خدمت کرتے رہے۔ ابوالحسن احمد بن ابراہیم بن فراس مکی، ابوالحسن محمد بن محمد الحجاج (م ۳۶۸ھ) اور محمد بن ابراہیم المرقی (م ۳۸۱ھ) نے ابو جعفر سے احادیث روایت کی ہیں۔ ابو جعفر نے جمادی الاول ۳۲۲ھ اپریل ۹۳۷ء میں مکہ میں وفات پائی۔

ابراہیم بن محمد دیلمی (م ۳۷۵ھ - ۹۵۶ء)

ابراہیم بن محمد، ابو جعفر کے لڑکے تھے وہ راوی حدیث تھے۔ انھوں نے موسیٰ بن ہارون البراز (م ۲۹۲ھ) اور مکہ کے ایک محدث محمد بن علی الصنعج (م ۵۲۹ھ) سے حدیثیں روایت کی ہیں۔

احمد بن عبداللہ دیلمی (م ۳۷۳ھ - ۹۵۷ء)

احمد بن عبداللہ، ابو جعفر کے شاگرد رشید تھے۔ وہ چوتھی صدی ہجری کے ایک ایسے محدث تھے جس نے دور دور تک سفر کیے تھے۔ ماوراء النہر سے لے کر دی تک پورے مشرق وسطیٰ کا تہا سفر کر کے انھوں نے ممتاز محدثین سے احادیث سماعت کیں۔

جو معلومات حاصل ہوئی ہیں ان سے احمد بن عبداللہ کے صحیح حالات سفر کا علم نہیں ہوتا

غالباً تیسری صدی ہجری کے اول نصف میں علم حدیث کی تحصیل کے لیے سفر پر نکلے اور مکہ میں اپنے ہم وطن محدث ابو جعفر دیلی (م ۳۲۲ھ) کے ساتھ مطالعہ حدیث کیا۔ تو ایک محدث کا درجہ حاصل کر چکے تھے، اور معضل بن محمد الجندی (م ۳۰۸ھ) کے ساتھ مطالعہ حدیث کیا، معضل شیبی (م ۳۰۸ھ) کی اولاد میں تھے۔ مصر میں انھوں نے علی بن عبد الرحمن اور محمد بن ریان سے، دمشق میں حافظ احمد بن عمیر بن جو (م ۳۲۰ھ) سے بیروت میں ابو عبد الرحمن کھولاسے، حران میں حافظ حسین بن ابی معشر (م ۳۱۸ھ) سے، بغداد میں جعفر بن محمد الخاریابی (م ۳۰۵ھ) سے، بصرہ میں ابو غلیفہ القاضی (م ۳۰۵ھ) سے، عسکر مکرم میں حافظ عبدان بن احمد الخولقی (۱۰ تا ۳۰۶ھ) سے تسمت میں احمد بن زہیر التستری (م ۳۱۲ھ) سے اور نیشاپور میں محمد بن اسحق بن خزیمہ (م ۳۱۱ھ) سے احادیث سماعت کیں۔ ان کے علاوہ بھی انھوں نے دوسرے کئی ہم عصر محدثین سے حدیثیں سنیں۔ ۳۱۱ھ - ۹۲۳ء میں خزیمہ کی وفات سے قبل احمد بن عبد اللہ نیشاپور پہنچ گئے تھے، جہاں کی ثقافتی اور مذہبی زندگی اور بالخصوص حسن بن یعقوب الحداد (م ۳۳۶ھ) کی فائزہ جہاں صوفیوں اور زاہدوں کا، ہجوم رہا کرتا تھا انھیں بہت پسند آئی۔ نیشاپور پہنچ کر انھوں نے جہاں گردی ختم کر دی اور فائزہ میں شریک ہو گئے۔ تارک دنیا زاہد بن گئے۔ عبادت و ریاضت میں مصروف رہتے اور روکھی سوکھی غذا کھاتے، تاہم انھوں نے علم حدیث کی اشاعت جاری رکھی۔ الحاکم نیشاپوری (۳۳۱ تا ۴۰۵ھ) نے کم عمری میں ان سے درس حدیث لیا تھا۔

احمد بن عبد اللہ نے ۳۲۲ھ - ۹۵۴ء میں نیشاپور میں وفات پائی اور قبرستان الحیو میں مدفون ہوئے، وہ صرف صوف پہنتے اور برہنہ پارہتے تھے۔

یہ بات یاد رکھنے کے قابل ہے کہ اتنے قدیم زمانے میں بھی ایک ہندی عالم نے علم حدیث کی تحصیل کے لیے نیشاپور، بغداد، دمشق، بیروت اور مصر جیسے دور دراز مقامات کا سفر کر کے وہاں کے فرائض سے اپنا دامن بھر لیا۔

محمد بن محمد بن عبد اللہ دیلی (۶۷-۳۲۷ھ)

احمد بن عبد اللہ کے ہم وطن اور ہم مکتب محمد دیلی نے بھی علم حدیث کی تحصیل کے لیے

کا فی سفر کیا اگرچہ اتنا نہیں جتنا کہ احمد نے کیا تھا۔ محمد دیلی نے بصرہ کے خلیفہ القاضی (م ۳۵۵ھ) بغداد کے جعفر بن محمد الفاریابی (م ۳۰۱ھ) عسکر مکرم کے عبدان بن محمد (۲۱۰ تا ۳۰۶ھ) فاریاب کے محمد بن الحسن اور دوسرے محدثین سے حدیث کا درس لیا۔ وہ واری حدیث تھے۔ الحاکم نیشاپوری (م ۴۰۵ھ) کے استاد کی حیثیت سے مشہور ہوئے۔ محمد دیلی نے ۳۴۶ھ-۹۵۷ میں وفات پائی۔

حسن بن محمد بن اسد دیلی (م ۳۵۰ھ ۹۶۱ء)

حسن دیلی، البعلیٰ موسلی (م ۳۷۷ھ) کے شاگرد تھے انھوں نے ۳۴۷ھ-۹۵۸ء میں دمشق میں احادیث کی اشاعت کی۔ ان کا سلسلہ استاد ایک صحابی جابر بن عبد اللہ رض (۷۷ھ) تک جاتا ہے۔ تمام نے حسن دیلی سے درس حدیث لیا تھا۔

خلف بن محمد دیلی (۳۶۰ھ)

خلف نے اپنے ہی شہر دیل میں علی بن موسیٰ دیلی سے علم حدیث کی تعلیم حاصل کی۔ وہ بغداد چلے گئے تھے اور وہاں حدیث کا درس دیتے تھے۔ بغداد کے ابوالحسن بن الجندی (۲۰۶ تا ۳۹۹ھ) اور احمد بن عمیر نے خلف بن محمد سے حدیث کا درس لیا تھا۔

احمد بن محمد بن ہارون دیلی (۲۷۵-۳۷۰ھ)

احمد بن محمد بن کالقب البوکر تھا ۲۷۵ھ تا ۸۸۸ء میں دیل میں پیدا ہوئے اور ہجرت کر کے رے چلے گئے اور الرازی کے نام سے معروف ہوئے، اس کے بعد انھوں نے تربیہ میں جو بغداد کا نواحی علاقہ تھا مستقل سکونت اختیار کر لی اور اسی نسبت سے وہ الحارمی کہے جانے لگے۔

بغداد میں ابو بکر نے جعفر بن محمد الفاریابی (م ۳۰۱ھ) اور احمد بن شریک الکوفی سے حدیث کا درس لیا۔ راوی حدیث ہونے کے علاوہ ابو بکر فن قرأت سے بھی بخوبی واقف تھے۔

احمد بن علی الباء (م ۴۲۰ھ) ابو علی بن دوما النعلی (۳۴۶ تا ۴۳۱ھ) اور قاضی الواعظ واسطی (م ۴۳۱ھ) ان کے شاگرد تھے ابو بکر نے (۳۷۰ھ - ۴۸۰ھ) میں وفات پائی۔

حسن بن حامد دیلمی (م ۴۰۷ھ)

حسن بن حامد بھی دیلمی کے باشندہ تھے۔ اپنے ہم وطن خدثوں کے برعکس انھوں نے بحیثیت تاجر بیرونی ملک کا سفر کیا اور بغداد میں سکونت اختیار کر لی۔ تجارت سے انھوں نے کثیر دولت پیدا کی اور بغداد کے ممتاز شہریوں میں شمار کیے جانے لگے۔ جس کا ثبوت اس واقعہ سے بھی ملتا ہے کہ مشہور شاعر المتنبی جب بغداد گیا تو حسن کا بھانپا ہوا، حسن میں ایک عالم اور ایک کامیاب تاجر کے اوصاف یکجا دیکھ کر متنبی کافی متاثر ہوا اور کہنے لگا کہ ”اگر میں کسی تاجر کی طرح کرتا تو یقیناً وہ تم ہی ہوتے“ حسن انسان دوست تھے اور انھوں نے دوب الزعفرانی، بغداد میں غزالی کے بے ایک خان، محتاج خانہ تعمیر کیا تھا جو خان ابن حامد کہا جاتا تھا۔ تجارت کے ساتھ ساتھ وہ ثقافتی سرگرمیوں میں بھی مصروف رہے، علم حدیث انھوں نے علی بن محمد بن سعید الموصلی (م ۳۵۹ھ) دعلج (م ۳۵۱ھ) محمد النقاش (م ۳۵۱ھ) اور ابو علی التمری (م ۳۶۰ھ) سے حاصل کیا۔ حدیث سے ان کو اس قدر دل انس تھا کہ حدیث روایت کرتے ہوئے اشک بار ہو جاتے تھے۔ علم حدیث میں ان کی قابلیت کا اندازہ اس سے ہو سکتا ہے کہ وہ اس کا درس دینے کے لیے مصر اور دمشق گئے تھے۔ حسن شاعر اور ادیب بھی تھے انھوں نے ۴۰۷ھ ۱۰۱۶ء میں مصر میں وفات پائی۔

ابوالقاسم شعیب بن محمد بن احمد دیلمی (م ۴۷۰ھ - ۶۰۹ء)

ابوالقاسم، ابو قطعان کے نام سے زیادہ معروف ہیں وہ مصر چلے گئے تھے اور وہاں ایک حلقہ قائم کر لیا تھا۔ جس میں حدیث کا درس دیتے تھے۔ ابو سعید بن یونس، ابو قطعان کے شاگرد تھے۔

منصورہ

سندھ کے شہر حیدر آباد کے شمال مشرق میں ۴۷ میل کے فاصلے پر دریائے سندھ کے قدیم راستے کے قریب ایک بڑا ٹیلہ ہے جو سمیر کا قلع کہلاتا ہے یہ ٹیلہ سندھ کے قدیم شہر منصورہ کے کھنڈوں کی نشان دہی کرتا ہے۔ بلاذری کے بیان کے مطابق محمد بن قاسم فلیح سندھ کے لڑکے عمرو نے ۱۱۰ھ - ۱۲۸ھ اور ۱۲۰ھ - ۱۳۸ھ کے درمیان شہر منصورہ آباد کیا تھا۔ ۲۷۰ھ - ۸۸۳ھ میں جب زیمین سندھ میں ایک خود مختار عرب ریاست قائم ہو گئی تو منصورہ برابر ترقی کرتا گیا اور ۳۴۷ھ - ۹۵۱ھ میں جب اسطوری یہاں آیا تھا تو منصورہ ایک خوشحال شہر بن چکا تھا جس کا رقبہ چار مربع میل تھا اور جہاں مسلمان آباد تھے۔ ابن توفل کا بھی یہی بیان ہے، اور المقدسی نے جو ۳۷۵ھ - ۹۸۵ھ میں منصورہ آیا تھا، یہ لکھا ہے کہ منصورہ سندھ کا شہر ہے جو دمشق سے بڑی مشابہت رکھتا ہے ہمارے شیشم کی لکڑی اور چوڑے سے تعمیر کی گئی ہیں، بڑے بازار میں جامع مسجد ہے جو اینٹ اور پتھر سے بنائی گئی ہے اور اس کے پھت عمان کی مسجد کی طرح ساگون کی ہے بشہر کے چار دروازے تھے جو باب البحر، باب طوران، باب سندان اور باب طمان کہے جاتے تھے۔

منصورہ کی مذہبی اور ملی زندگی کے بارے میں المقدسی نے لکھا ہے کہ یہاں کے لوگ عموماً ذہین اور پرہیزگار ہیں۔ اسلام کا بہت احترام کیا جاتا ہے لوگ اسلامی احکام پر سختی سے عمل کرتے ہیں۔ اور ملاؤں کا کوئی عمل دخل نہیں۔ ذی آزادی کے ساتھ اپنے دیوتاؤں کی پرستش کرتے ہیں مسلمانوں کی اکثریت اصحاب حدیث پر مشتمل ہے جو ظاہری امام داؤد الاصبہانی (م۔ ۲۷۰ھ) کے پیرو ہیں۔ مقامی بستیوں میں حنفی فقہاء بھی ہیں لیکن مالکی، حنبلی یا معتزلی بھی نظر نہیں آتے یہاں اسلام اپنی اصلی شان اور نظری سادگی میں موجود ہے اور ہر گھنگلی اور پرہیزگاری کا دور دورہ ہے۔

منصورہ میں علم اور عالم کی بہت قدر کی جاتی تھی۔ چونکہ آبادی کی اکثریت اصحاب حدیث کی تھی اس لیے قدرتی طور پر علم حدیث کو بہت فروغ ہوا۔ یہاں کے محدث اپنے علم کی اشاعت میں مہمک رہتے تھے بشہر کی مختلف مسجدوں میں حدیث کا درس دیا جاتا تھا۔ علما علم حدیث سے متعلق کتابیں مرتب کرتے تھے بطور مثال قاضی ابوالعباسی المنصوری کا نام حدیث و مرتب کی حیثیت

خدا شن منصورہ

احمد بن محمد بن صالح منصورہ

احمد بن محمد معروف بہ العباس منصورہ نے فارس میں ابو العباس بن الاثرم (م ۳۳۶ھ) سے اور بصرہ میں احمد الخزازی (م ۳۳۲ھ) سے جو ابوروق کے نام سے معروف ہیں حدیث کی تعلیم حاصل کی۔ پھر وہ فارس کے مغربی علاقہ میں ارجان کے قاضی بنائے گئے ۳۰۶ھ۔ ۹۷۰ھ میں جب وہ بخارا گئے تو الحاکم (م ۴۰۵ھ) نے ان سے حدیث کا درس لیا تھا اور اس سے یہ ظاہر ہوتا ہے کہ اس وقت تک احمد منصورہ ایک محدث کی حیثیت سے کافی مشہور ہو چکے تھے۔ الحاکم کا یہ بیان ہے کہ وہ جن علماء سے مل چکے ہیں ان میں منصورہ سب سے زیادہ ذہین تھے۔ چوتھی صدی ہجری کی آٹھویں دہائی میں جب المقدسی منصورہ آیا تھا تو اس نے منصورہ کو اپنے قائم کردہ حلقہ میں حدیث کا درس دیتے ہوئے دیکھا تھا۔ منصورہ ظاہری فرقہ کے ایک ممتاز عالم اور مصنف تھے اور انھوں نے کئی ضخیم علمی کتابیں مرتب کیں جن میں کتاب المصباح الکبیر کتاب الہادی اور کتاب النیر کا تذکرہ ابن ندیم نے اپنی الفہرست میں کیا ہے ان کو ظاہری فرقہ کے امام کا مرتبہ حاصل تھا۔ تاہم ان پر حدیثیں وضع کرنے کا الزام عائد کیا گیا ہے جو انھوں نے غالباً اپنے عقائد کو تقویت دینے کے لیے گھڑ لی تھیں۔

احمد بن محمد منصورہ (م ۳۸۰ھ)

احمد بن محمد منصورہ کے ایک اور محدث تھے جعفر بن فارس اور بصرہ میں ابو العباس بن الاثرم (م ۳۳۶ھ) اور دوسرے محدثین سے حدیث کا درس لیا تھا۔ یہ بھی ظاہری فرقہ کے ایک امام اور الحاکم نیشاپوری (م ۴۰۵ھ) کے استاد تھے احمد بن محمد کا زمانہ حیات چوتھی صدی ہجری ہے۔

عبداللہ بن جعفر بن مڑہ منصور (م ۳۹۰ھ)

منصورہ کے دوسرے دو خاندانوں کی طرح عبداللہ بن جعفر بھی حسن بن المکرم کے شاگرد تھے وہ الحاکم نیشاپوری کے استاد کی حیثیت سے مشہور ہوئے ہیں اس لیے یہ یقیناً چوتھی صدی ہجری کے ایک فرد تھے۔ یہ سیاح نام تھے جس سے یہ ظاہر ہوتا ہے کہ ہندی نژاد تھے۔

قصدار

قصدار میں جو اب قصدار کہلاتا ہے اور بلوچستان کے علاقے قلات میں واقع ہے ایک صحابی سنان بن سلمان الہمدانی کا مزار ہے جو معاویہ کے عہد خلافت میں آنے لے اور میلوں کے فاصلے ایک فوج کی قیادت کرتے ہوئے شہید ہو گئے تھے اس کے بعد کبھی عرب اور میڈ کبھی قصدار پر قابض ہوتے رہے۔ یہاں تک کہ محمد بن قاسم نے اس کو خلافت کے مشرقی حصہ میں شامل کر دیا۔ عربوں کے عہد حکومت میں قصدار کو طوران کا مستقل بنایا گیا۔ یہ علاقہ موجودہ بلوچستان کے جنوبی حصہ پر مشتمل تھا۔ چوتھی صدی ہجری کے وسط میں یہاں ایک خود مختار عرب سردار معین بن احمد نے حکومت قائم کر لی اور عباسی خلیفہ کے نام کا خطبہ پڑھا جانے لگا۔ قصدار فارسیوں کا ایک مستحکم مرکز تھا اور سلطان سبکتگین (۳۶۶ تا ۳۸۷ھ - ۹۷۶ تا ۹۹۸ء) نے ۵۳۷-۹۸۵ء اور ۳۸۶ھ - ۹۹۶ء کے درمیان کسی وقت قصدار پر قبضہ کر لیا تھا۔

قصدار ایک تجارتی شہر تھا اور کرمان اور خراسان سے بری راستہ سے ہند کی تجارت ہوتی تھی اس کے لیے یہ بڑا اہم مرکز تھا چنانچہ قصدار میں ان ملکوں کے تاجر اور ہندی تاجر سب ہی آباد ہو گئے تھے اور شہر کے تجارتی علاقے میں اپنے مکان بنوائے تھے۔ یہاں مسلمانوں کے لیے ایک مسجد موجود تھی۔

اس امر کی براہ راست کوئی شہادت موجود نہیں کہ قصدار میں عربوں نے ثقافتی ترقی کے کام کیے تھے۔ اور دینی علوم قرآن و حدیث کی اشاعت کرتے تھے اسی زمانے میں قصدار اور سندھ کے مختلف مقامات میں دینی علوم کی اشاعت میں سب سے بڑی رکاوٹ جس کا پہلے ہی ذکر

کیا باچکا ہے، یہ حتیٰ کہ اس ملک پر عربوں کے قبضے کی شروعات صدیوں میں یہاں مضبوط اور مستحکم حکومت قائم نہیں ہو سکی تھی اس صورت حال کی تصدیق اس امر سے ہوتی ہے کہ پانچویں صدی ہجری تک یہیں تصداری کے صرف دو محدثوں کا حال معلوم ہوا ہے۔ چنانچہ صحیح طور پر یہ قیاس کیا جاسکتا ہے کہ تصداریں حدیث کی تعلیم کا آغاز چوتھی صدی ہجری میں عربوں کی خود مختار ریاست کے قیام سے ہوا۔

محدثین تصداری

جعفر بن الخطاب تصداری (م ۴۵۰ھ)

جعفر معروف بہ ابو محمد تصداری کے باشندہ تھے اور بلخ میں سکونت اختیار کر لی تھی وہ فقیہ بھی تھے اور سونی بھی، انھوں نے عبدالصمد بن محمد العاصمی سے حدیث کا درس لیا تھا اور ثقہ راوی حدیث تھے ابو الفتوح عبدالخامر کاشغری (م ۴۷۴ھ) نے جو حافظ قرآن بھی تھے جعفر سے احادیث روایت کی ہیں جعفر کا زمانہ نبیات پانچویں صدی ہجری کا ابتدائی حصہ تھا۔

سبویہ بن اسماعیل بن داؤد تصداری (م ۴۶۳ھ)

سبویہ، العاص ابو القاسم علی بن محمد الحسینی، یحییٰ بن ابراہیم الخول اور رجاہ بن عبدالواحد اصفہانی کے شاگرد تھے۔ وہ ہجرت کر کے مکہ معظمہ چلے گئے تھے۔ اور وہاں حدیث کا درس دیتے تھے۔ حافظ ابو الفقیان عمرو بن ابوالحسن الرواسی (م ۵۰۳ھ) نے صوبہ جرجان کے مقام دہستان کے ایک محدث تھے۔ سبویہ سے احادیث روایت کی ہیں۔ سبویہ نے ۴۶۳ھ - ۵۰۰ھ کے قریب وفات پائی۔